

संक्षिप्त

कलश स्थापना समारोह मनाया

निवाई। सकल दिगम्बर जैन समाज के तत्वावधान में आचार्य सुन्दर सागर महाराज के सानिध्य में श्री शांतिनाथ दिगंबर जैन अग्रवाल मंदिर पर भव्य मंगल कलश स्थापना समारोह धूमधाम से मनाया गया। जिसमें श्रद्धालुओं का सैलाब उमड़ पड़ा। समारोह में मुख्य अतिथि राजस्थान मानवाधिकार आयोग के अध्यक्ष न्यायमूर्ति गंगाराम मूलचंदानी रहे, कार्यक्रम की अध्यक्षता विधायक रामसहाय वर्मा ने की। आचार्यश्री का पाद प्रक्षालन नेमीचंद, संजय कुमार व अंकित कुमार सिरस को प्राप्त हुआ। सुनील भाणजा व हितेश छाबड़ा ने बताया कि विमल सन्मति वर्षायोग में प्रथम शांतिनाथ कलश लेने का सौभाग्य नेमीचंद, संजय कुमार, अंकित कुमार सिरस, द्वितीय आदिनाथ कलश सुशील नीरा, राहुल आरामशीन, तृतीय महावीर कीर्ति कलश कांति देवी, सुभाष कुमार चंवरिया, चतुर्थ विमल सागर कलश सुरेंद्र कुमार, श्रेयांश कुमार माधोराजपुरा, पंचम सन्मति सागर कलश शिखरचंद, आशीष कुमार सिरस, छठवा सुंदर सागर कलश विष्णु कुमार, राहुल कुमार बोहरा, सातवां जिनवाणी कलश गुरुकुमचंद, पारसमल, संजय कुमार प्रेस को स्थापित करने का सौभाग्य प्राप्त हुआ।

युवक की कुएं में डुबने से मौत

टोंका। कोतवाली थाना क्षेत्र के बहीर में स्थित कुएं में डुबने 16 वर्षीय बच्चे की मौत हो गई। प्राप्त जानकारी के अनुसार गुरुवार सांय मृतक अकरम पुत्र अरसद उम्र 16 साल निवासी गांधियों का अड्डा कोतवाली थाना क्षेत्र के बहीर में स्थित एक गहरे कुएं में नहाने के लिए अपने चार-पांच दोस्तो के साथ गया था, तभी ज्यादा गहरे पानी में डुबने के बाद उसकी मृत्यु हो गई। बाद में वहां खड़े उसके दोस्तो के चिल्लाने पर आस-पास के निवासियों द्वारा अकरम को पानी से निकालकर जिला चिकित्सालय सआतन टोंक लाया गया, जहां डॉक्टरों ने उसे मृत घोषित कर दिया। सूचना पर पहुंची कोतवाली थाना पुलिस ने परिजनो को बुलाकर शव को पोस्टमार्टम करवाया जा रहा है। खबर लिखे जाने तक शव का पोस्टमार्टम व अनुसंधान कार्य जारी है।

भोलेनाथ का पंचामृत अभिषेक किया

पावटा। पवित्र श्रावण मास के प्रथम दिन गुरुवार को पावटा सहित पूरा क्षेत्र पूरी तरह शिवमय नजर आया। पावटा कस्बे से लेकर ग्रामीण क्षेत्रों तक स्थित शिवालयों में गुरुवार सुबह से ही श्रद्धालुओं की कतारें लग गईं। मंदिरों में हर-हर महादेव और बम-बम भोले के जयघोष से जालावरण भक्तिमय हो उठा। बड़ी संख्या में श्रद्धालुओं ने भगवान शिव का विधि-विधान से पूजन कर परिवार की सुख-समृद्धि, स्वास्थ्य और खुशहाली की कामना की। श्रद्धालुओं ने भगवान भोलेनाथ का दूध, दही, गंगाजल, शहद, पंचामृत और बेलपत्र अर्पित कर जलाभिषेक किया। कई मंदिरों में विशेष पूजा-अर्चना के साथ धार्मिक अनुष्ठानों की भी आयोजन हुआ। सावन के पहले दिन शिवालयों में उमड़ी भीड़ के चलते मंदिर परिसर और आसपास के क्षेत्रों में दिनभर भक्तिमय माहौल बना रहा। शहर के प्रसिद्ध बाबा भूतनाथ जोहड़ा धाम मंदिर,गोपाल भैया मंदिर, प्राचीन लक्ष्मी नृसिंह मंदिर, हखडेत हनुमान मंदिर, गणेश जी मंदिर, सीताराम मंदिर, मोदी मंदिर में तड़के से ही श्रद्धालुओं की लंबी कतारें लग गईं।

प्रागपुरा में शिक्षक संगोष्ठी का शुभारंभ

पावटा। राजस्थान शारीरिक शिक्षा शिक्षक संघ कोटपुतली बहरोड़ के तत्वावधान में पीएम श्री महात्मा गांधी राजकीय विद्यालय, प्रागपुरा में गुरुवार से तीन दिवसीय शारीरिक शिक्षा शिक्षक संगोष्ठी का शुभारंभ हुआ। 30 जुलाई से 1 अगस्त 2026 तक आयोजित इस संगोष्ठी का उद्देश्य शारीरिक शिक्षा शिक्षकों को विभिन्न खेलों के नवीनतम नियमों, तकनीकी बदलावों एवं प्रशिक्षण पद्धतियों से अवगत कराना है, ताकि वे विद्यार्थियों को राज्य एवं राष्ट्रीय स्तर की प्रतियोगिताओं के लिए बेहतर तरीके से तैयार कर सकें।

जागरूकता कार्यशाला आज

टोंका। राजस्थान रियल एस्टेट रेगुलेटरी अथॉरिटी (राजस्थान रेरा) की ओर से कले के समस्त नगर निकायों, नगर परिषद, नगर पालिका के अधिकारियों, बिल्डर्स, प्रमो्टर्स, अभियंताओं, आर्किटेक्ट्स एवं अन्य विधाधारकों के लिए रााजस्थान की अध्यक्ष वीनु गुप्ता आज 11 बजे जिला परिषद टोंक के बैठक हॉल में कार्यशाला आयोजित होगी।

भरतपुर में गुरू रविदास महाराज की कलश वंदन यात्रा का भव्य स्वागत



उपमुख्यमंत्री दिया कुमारी, डॉ. प्रेमचन्द बैरवा, गृह राज्य मंत्री जवाहर सिंह बेदम ने कलश यात्रा का स्वागत किया।

संयोजक भूपेन्द्र सैनी, राजस्थान सरकार गृह राज्य मंत्री जवाहर सिंह बेदम, प्रदेश उपाध्यक्ष मुकेश दाधीच एवं बिहारी लाल विश्नोई ने कलश वंदन यात्रा की अगुवानी की। भाजपा जिलाध्यक्ष शिवानी दायमा के नेतृत्व में हजारों की

संख्या में भाजपा कार्यकर्ताओं ने ऊंचा नगला पहुंचकर संत शिरोमणी रविदास महाराज की कलश वंदन यात्रा का भव्य स्वागत किया। ऊंचा नगला बॉर्डर पर एक सभा का आयोजन किया गया जिसमें उपमुख्यमंत्री राजस्थान सरकार प्रेम चन्द

■ **गुरू रविदास महाराज की 650वीं जयन्ती वर्ष समरसता संकल्प अभियान के रूप में मनाई जा रही है**

कलश वंदन यात्रा का भरतपुर जिले की सीमा में जगह-जगह जोशीला स्वागत किया गया। जिसमें सैनी मिष्ठान भण्डार पर विष्णु सैनी द्वारा, सारस चौराहे पर पूर्व जिला उपाध्यक्ष मोहन राह, बिजलीघर स्थित संत शिरोमणी मंदिर में रूपेन्द्र सिंह जघीना, नरेश जाटव और राकेश मूढीरिया द्वारा, लुधावई हनुमान मंदिर पर गौव सरपंच द्वारा, बांसी पर दौलत फौजदार द्वारा, मनोराम बाबा मन्दिर बैरी पर विधायक बहादुर सिंह कोली एवं सत्येन्द्र पथैना द्वारा जेसीबी द्वारा पुष्प वर्षा कर स्वागत किया।

पावटा अस्पताल की बीपीएचयू लैब में जांच व रिपोर्ट के इंतजार में भटक रहे मरीज

■ **मरीजों ने बताया कि सैपल कलेक्शन के लिए वायल उपलब्ध नहीं रहती, जांच रिपोर्ट समय पर नहीं मिलती, 122 प्रकार की सभी जांचें नहीं हो रही हैं**

पावटा। पावटा राजकीय उपजिला चिकित्सालय में मरीजों को बेहतर जांच सुविधाएं उपलब्ध कराने के दावों की हकीकत अब सरकारी दस्तावेजों में भी सामने आने लगी है। जिस निजी एजेंसी को अस्पताल की बीपीएचयू लैब संचालन की जिम्मेदारी सौंपी गई है, उसी की कार्यप्रणाली पर अब गंभीर सवाल खड़े हो गए हैं। एक ओर पावटा उपजिला अस्पताल में अत्याधुनिक जांच भवन के निर्माण का शिलान्यास कर स्वास्थ्य सुविधाओं के विस्तार के बड़े-बड़े दावे किए जा रहे हैं, वहीं दूसरी ओर अस्पताल की मौजूदा जांच व्यवस्था सवालों के घेरे में है।

रिपोर्ट लेने के लिए पावटा और आसपास के ग्रामीण क्षेत्रों से आए मरीज घंटों अस्पताल में बैठे रहे, लेकिन उन्हें निराश होकर वापस लौटना पड़ा। इससे मरीजों और उनके

परिजनों में भारी नाराजगी देखने को मिली। मरीजों ने बताया कि सैपल कलेक्शन के लिए वायल उपलब्ध नहीं रहती, जांच रिपोर्ट समय पर नहीं मिलती, 122 प्रकार की सभी जांचें नहीं हो रही हैं। मरीजों का आरोप है कि कई बार सैपलों के समय पर नहीं पहुंचने या रिपोर्ट में गड़बड़ी के कारण उन्हें दोबारा जांच करानी पड़ती है।

अस्पताल में कार्यरत सैपल कलेक्शन कर्मियों ने भी व्यवस्था को लेकर अपनी असहायता जताई। उनका कहना है कि सैपल अस्पताल से बाहर भेजे जाते हैं और आगे की प्रक्रिया

उनके नियंत्रण में नहीं होती। समय पर रिपोर्ट नहीं आने से उन्हें भी मरीजों के आक्रोश का सामना करना पड़ रहा है। उनका कहना है कि गंभीर मरीजों का इलाज केवल रिपोर्ट में देरी के कारण प्रभावित हो रहा है।

स्थानीय लोगों का आरोप है कि निजी ठेकेदार की लापरवाही के कारण सरकारी स्वास्थ्य सेवाओं की साख पर भी सवाल उठ रहे हैं। मरीजों का कहना है कि जांच समय पर नहीं होने से उन्हें मजबूरन निजी लैब का सहारा लेना पड़ता है, जिससे आर्थिक बोझ भी बढ़ रहा है। स्थानीय नागरिकों और मरीजों ने जिला प्रशासन से मांग की है कि

अस्पताल की जांच व्यवस्था की निष्पक्ष जांच कराई जाए, जिम्मेदार एजेंसी की जवाबदेही तय की जाए तथा समयबद्ध जांच रिपोर्ट उपलब्ध कराने के लिए प्रभावी व्यवस्था सुनिश्चित की जाए, ताकि मरीजों को अनावश्यक परेशानी का सामना न करना पड़े।

वही पीएमओ डॉ. रवि बंसल ने इन कर्मियों को तत्काल दूर करने के निर्देश देते हुए संबंधित एजेंसी व संयुक्त निदेशक चिकित्सा एवं स्वास्थ्य सेवाएं, जयपुर तथा मुख्य चिकित्सा एवं स्वास्थ्य अधिकारी, कोटपुतली-बहरोड़ को भी आवश्यक कार्रवाई के लिए अवगत करवाया है। व्यवस्थाओं में सुधार किया गया है व भविष्य में इसकी पुनरावर्ती नहीं हो इसके लिए उच्च अधिकारियों व टीसीआईएल, नई दिल्ली एवं कृष्णा डायग्नोस्टिक्स लिमिटेड, पुणे को बता दिया गया है।

पशुपालन विभाग टीम ने विभिन्न पशु चिकित्सा संस्थानों का निरीक्षण किया

जयपुर। पशुपालन विभाग द्वारा पशुपालकों को बेहतर एवं गुणवत्तापूर्ण पशु चिकित्सा सेवाएं उपलब्ध कराने के उद्देश्य से पशुपालन विभाग के निदेशक डॉ. सुरेश चंद मीना के निर्देश पर विभागीय अधिकारी इन दिनों पशु चिकित्सा संस्थानों का आकस्मिक निरीक्षण कर रहे हैं। गुरुवार को विभाग के अतिरिक्त निदेशक डॉ. संजय कुमार के नेतृत्व में तीन सदस्यीय एक दल ने जयपुर जिले की तीन पंचायत समितियों के सात पशु चिकित्सा संस्थानों का आकस्मिक निरीक्षण किया। निरीक्षण के दौरान अधिकारियों ने पशु चिकित्सालयों एवं उपकेन्द्रों में उपलब्ध चिकित्सा सुविधाओं, दवा भंडारण, स्वच्छता व्यवस्था, उपकरणों की उपलब्धता, अभिलेख संधारण तथा पशुपालकों को प्रदान की जा रही सेवाओं का अवलोकन किया।

निरीक्षण दल ने संस्थानों में कार्यरत अधिकारियों एवं उपकेन्द्रों से विभागीय योजनाओं के प्रभावी क्रियान्वयन, नियमित उपस्थिति, उपचार व्यवस्था तथा पशुपालकों से बेहतर संवाद बनाए रखने के संबंध में चर्चा की। साथ ही विभिन्न योजनाओं के तहत संचालित गतिविधियों की प्रगति की समीक्षा करते हुए आवश्यक दिशा-निर्देश भी दिए।

■ **अनुपस्थित पाए जाने वाले कार्मिकों के विरुद्ध की जाएगी नियमानुसार कार्यवाही**

■ **सेवाओं की गुणवत्ता, स्वच्छता एवं व्यवस्थाओं का लिया जायजा, आवश्यक सुधार के निर्देश दिए**

अधिकारियों ने कहा कि पशुपालकों को समयबद्ध एवं गुणवत्तापूर्ण सेवाएं उपलब्ध कराना विभाग की सर्वोच्च प्राथमिकता है। इसके लिए उन्होंने सभी संस्थानों में निर्धारित मानकों के अनुरूप कार्य सुनिश्चित करने तथा स्वच्छता, रिपोर्ट संधारण और दवा उपलब्धता पर विशेष ध्यान दिए जाने पर बल दिया और कहा कि कहीं भी गड़बड़ी पाए जाने पर कठोर कार्यवाही की जाएगी।

डॉ. संजय ने बताया कि निरीक्षण के दौरान जिन संस्थानों में सुधार की आवश्यकता पाई गई, वहां संबंधित अधिकारियों को आवश्यक सुधारात्मक कार्रवाई शीघ्र सुनिश्चित करने के निर्देश दिए गए।

चौमूं में नलकूप निर्माण के लिए 72.72 लाख की स्वीकृति

चौमूं / कालाडेरा। जन स्वास्थ्य अभियांत्रिकी विभाग द्वारा विधानसभा क्षेत्र चौमूं में पेयजल समाधान हेतु 4 नए नलकूप की स्वीकृति जारी की है। पूर्व विधायक रामलाल शर्मा द्वारा जन स्वास्थ्य अभियांत्रिकी विभाग मंत्री कन्हैया लाल चौधरी को पत्र लिखकर पेयजल के समाधान हेतु नलकूप स्वीकृति की मांग की थी, जिस पर विभाग द्वारा गजानंद बंदावाला की दाणी मोरीजा के लिए 18.18 लाख, मनमोहन यादव की दाणी, अनंतपुरा- जैतपुरा के लिए 18.18 लाख, मीणा समाज भवन, बाईपास मोरीजा के लिए 18.18 लाख, गंगोरिया की दाणी, चीथवाड़ी के लिए 18.18 लाख रूपयों की वित्तीय स्वीकृति जारी की गई है। पूर्व विधायक रामलाल शर्मा ने मुख्यमंत्री भजनलाल शर्मा और जलदाय विभाग मंत्री श्री कन्हैया लाल चौधरी का आभार जताते हुए कहा कि क्षेत्र में पेयजल हेतु 4 टयूबवेल को स्वीकृति मिली है, जल्द ही इन टयूबवेलों का लाभ स्थानीय निवासियों को मिल सकेगा।

सार-समाचार

मालपुरा में करंट की घटना से देवली में आक्रोश, ज्ञापन सौंपा



देवली। जिले के मालपुरा स्थित महावीर मार्ग पर बारिश के दौरान बिजली के खंभे में उतरे करंट की चपेट में आने से 27 वर्षीय नर्सिंगकर्मि राहुल वर्मा की मौत हो गई। घटना के बाद परिजनों और सर्वसमाज में नगर पालिका व विद्युत विभाग की कथित लापरवाही को लेकर आक्रोश व्याप्त है। सर्वसमाज के प्रतिनिधियों ने देवली उपखंड अधिकारी रूबी अंसार के माध्यम से जिला कलक्टर को ज्ञापन सौंपकर दोषी अधिकारियों-कर्मचारियों के खिलाफ गैर-इरादतन हत्या का मामला दर्ज कर तत्काल निलंबन की मांग की है। जापान में मृतक के आश्रितों को 50 लाख रुपए की आर्थिक सहायता, परिवार के एक सदस्य को सरकारी नौकरी तथा सभी सरकारी योजनाओं का लाभ सुनिश्चित करने की मांग भी की गई है। लोगों का कहना है कि समय रहते जिम्मेदार विभागों ने आवश्यक सावधानी बरती होती तो यह हादसा टाला जा सकता था। मृतक अपने बुजुर्ग माता-पिता का सहारा होने के साथ ही पत्नी और मासूम बच्चों का एकमात्र पालनकर्ता था। यहां कतावनी दी है कि मांगों पर शीघ्र कार्रवाई नहीं होने पर आंदोलन तेज किया जाएगा। इस दौरान राजबहादुर वर्मा, पांचूलाल मीणा, महेंद्र बैरवा, त्रिलोकचंद, रामसिंह मीणा दिलखुश समेत कई लोग मौजूद थे।

पौधारोपण कर पर्यावरण संरक्षण का संदेश दिया



पावटा। गुरु पूर्णिमा एवं पवित्र सावन माह के शुभ अवसर पर ग्राम बागावास अहि्रान स्थित मोक्षधाम परिसर में पर्यावरण संरक्षण को समर्पित भव्य पौधारोपण कार्यक्रम आयोजित किया गया। कार्यक्रम के दौरान विभिन्न प्रजातियों के 71 पौधे रोपकर हरियाली बढ़ाने और प्रकृति संरक्षण का संदेश दिया गया। कार्यक्रम में शिक्षाविद छितरमल यादव, मामराज मीणा, डॉ. लक्ष्मण यादव, पांचूराम कुम्हार, सुरेश मीणा, बाबूलाल जांगिड़, बृजमोहन यादव, आनंद तिवाड़ी, नीलकंठ तिवाड़ी, राहुल सिंह सहित बड़ी संख्या में ग्रामीणों ने उद्घाटनपूर्वक भाग लिया। इस अवसर पर डॉ. लक्ष्मण यादव ने कहा कि बढ़ते प्रदूषण, ग्लोबल वार्मिंग और जलवायु परिवर्तन जैसी चुनौतियों से निपटने के लिए प्रत्येक व्यक्ति को अपने जीवन में अधिक से अधिक पौधे लगाने चाहिए। उन्होंने कहा कि "पौधे लगाना जितना आवश्यक है, उससे कहीं अधिक जरूरी उनकी नियमित देखभाल और संरक्षण करना है।" कार्यक्रम के अंत में सभी उपस्थित लोगों ने लगाए गए पौधों की नियमित देखभाल करने, उन्हें सुरक्षित रखने तथा अधिक से अधिक लोगों को पौधारोपण के लिए प्रेरित करने का समुचित संकल्प लिया। ग्रामीणों ने कहा कि सावन माह में किया गया यह पौधारोपण केवल धार्मिक आस्था का प्रतीक नहीं, बल्कि प्रकृति और मानव जीवन के संरक्षण की दिशा में एक महत्वपूर्ण पहल है।

एसडीएम ने पीएम श्री विद्यालय का औचक निरीक्षण किया

निवाई। पीएम श्री राजकीय उच्च माध्यमिक विद्यालय का एसडीएम गंभीर सिंह ने औचक निरीक्षण करके आवश्यक दिशा निर्देश दिए। निरीक्षण के दौरान एसडीएम सिंह ने विद्यालय की आईसीटी लैब, स्मार्ट क्लास में अध्ययन कार्य व मिड डे मील का अवलोकन किया। निरीक्षण के दौरान मुख्य ब्लॉक शिक्षा अधिकारी मंजु मीणा भी मौजूद रहीं। एसडीएम सिंह ने पीएम श्री योजना के तहत संचालित नवाचारों और आधुनिक शिक्षण सुविधाओं का निरीक्षण किया। उन्होंने स्मार्ट क्लास में शिक्षण प्रक्रिया की जानकारी ली और छात्रों से संवाद कर उनका शैक्षणिक स्तर परखा। उन्होंने स्मार्ट कक्षा के बेहतररीन संचालन और विद्यार्थियों में संवैधानिक मूल्यों को बढ़ावा देने के लिए तैयार किए गए संविधान कक्ष के कार्यों की सराहना की। उन्होंने कंप्यूटर लैब और विद्यार्थियों को दिए जा रहे व्यावहारिक ज्ञान व व्यावसायिक कौशल प्रशिक्षण की जानकारी ली और इसे रोजगार परक बनाने के निर्देश दिए। स्मार्ट क्लास का अवलोकन करते हुए तकनीकी संसाधनों के नियमित उपयोग पर जोर दिया, ताकि विद्यार्थियों को आधुनिक डिजिटल शिक्षा का पूरा लाभ मिल सके।

राजस्थान वित्त निगम द्वारा मेगा उद्योग प्रोत्साहन शिविर आयोजित

मनोहरपुर। राजस्थान वित्त निगम, शाखा दौसा द्वारा प्रातः 11 बजे से अपराह्न 4 बजे तक औद्योगिक क्षेत्र, सोमनाथ नगर, दौसा में एक मेगा औद्योगिक प्रोत्साहन शिविर का आयोजन किया गया। शिविर में उद्योग स्थापित करने के इच्छुक उद्यमियों को निगम द्वारा संचालित विभिन्न ऋण एवं वित्तीय सहायता योजनाओं की विस्तृत जानकारी प्रदान की गई। समुचित इच्छुक उद्यमियों की ऋण पत्रावलियां मौके पर ही तैयार करवाई गई तथा आवेदन शुल्क भी जमा किया गया। कार्यकारी निदेशक डॉ. हरसहाय मीणा ने बताया कि निगम द्वारा उद्योग, होटल, गेस्टहाउस, अस्पताल, कर्मश्रियल कॉम्प्लेक्स, रजिडेंशियल कॉम्प्लेक्स एवं अन्य सेवा क्षेत्रों की इकाइयों को वित्तीय सहायता उपलब्ध करवाई जाती है। निगम द्वारा विभिन्न विशेष ऋण योजनाओं का संचालन भी किया जा रहा है।

सांभर में आमजन के बजाय मरीजों से सुझाव के लिए पालिका ने रखी पेटिका

सांभरझील। स्वच्छता सर्वेक्षण अभियान में आम लोगों की राय जानने के लिए लगाई जाने वाली सुझाव पेटिका को खुले सार्वजनिक स्थान पर रखने के बजाय पालिका ने अपनी बुद्धिमत्ता का परिचय देते हुए सांभर के सब डिस्ट्रिक्ट हॉस्पिटल में क्यों रखवाया इस पर प्रश्न विन्हा खड़ा होना स्वाभाविक है, क्योंकि यहां के अस्पताल पर आसपास सहित ग्रामीण क्षेत्रों के लोग अपने इलाज के लिए निर्भर है। अब यहां आने वाले लोग जो किसी ने किसी बीमारी के चलते पीड़ित होते हैं वे अपने सुझाव लिखकर पेटिका में डालें या अपना इलाज पेटिका जिस पर ताला लगा हुआ है अभी डीएसटी के शिव मंदिर पिछवाड़े की तरफ रखी गई थी जिस पर किसी का दृष्टिपत होना एकाएक संभव नहीं था। स्वच्छता सर्वेक्षण अभियान भी समाप्त हो गया बतायाऔर यह सुझाव पेटिका जिस पर ताला लगा हुआ है अभी डीएसटी के शिव मंदिर पिछवाड़े की तरफ लावारिस पड़ी हुई है। इस संबंध में एसडीएच के प्रमुख वरिष्ठ चिकित्सा अधिकारी डॉक्टर मंश वामी बताते हैं कि हमसे तो स्वच्छता सर्वेक्षण अभियान में लोगों की राय जानने के लिए बोलकर राखा गया था। स्वास्थ्य विभाग का इस सुझाव पेटिका से कोई लेना देना नहीं है। इसको हटाने के लिए बोला जाएगा।

अलियाबाद में दो सप्ताह से बिसलपुर पेयजल सप्लाई ठप

निवाई। गांव अलियाबाद में करीब दो सप्ताह से बिसलपुर पेयजल की सप्लाई नहीं होने से पेयजल संकट बना हुआ है। जिससे ग्रामीणों में बिसलपुर पेयजल परियोजना के खिलाफ भारी आक्रोश व्याप्त है। पानी की सप्लाई सुचारु करवाने के लिए ग्रामीणों ने बिसलपुर परियोजना विभाग के अधिकारियों एवं संबंधित कर्मचारियों को कई बार अवगत करवा दिया तथा सुगम पोर्टल पर भी शिकायत की गई। किन्तु विभाग द्वारा कोई ध्यान नहीं दिया गया।